



न्यूज़ ब्रीफ

विश्व एथलेटिक्स अंडर-20

चैंपियनशिप: बसंत ने रचा

इतिहास, हाई जंप में जीता रजत

यूजीन। भारत के बसंत कुमार मेघवाल ने विश्व एथलेटिक्स अंडर-20 चैंपियनशिप 2026 में पुरुषों की हाई जंप स्पर्धा में रजत पदक जीतकर इतिहास रच दिया।



राजस्थान के अनुपगढ़ के 19 वर्षीय बसंत इस प्रतियोगिता के सर्वश्रेष्ठ छलांग लगाई, जो उनके व्यक्तिगत सर्वश्रेष्ठ प्रदर्शन की बराबरी है। इस प्रदर्शन के साथ उन्होंने भारत को मौजूदा चैंपियनशिप का दूसरा पदक दिलाया। इससे पहले आशीष यादव ने भाला फेंक में रजत पदक जीता था। स्वर्ण पदक अल्जीरिया के युनुस अयाची ने जीता, जबकि ग्रेट ब्रिटेन के ओटिस पूर ने कांस्य पदक अपने नाम किया। 2.21 मीटर की ऊंचाई पर करने के बाद तीनों पदक विजेता 2.24 मीटर की ऊंचाई पर नहीं कर सके। इसके बाद काउंटबैक के आधार पर विजेता का फैसला हुआ। अयाची ने 2.21 मीटर अपनी पहली कोशिश में पार किया था, जबकि बसंत को इसे पार करने के लिए दो प्रयास और पूल को तीन प्रयास करने पड़े। इसी आधार पर अयाची ने बसंत को पीछे छोड़ते हुए स्वर्ण पदक अपने नाम किया। अनुपगढ़ के रहने वाले बसंत का यह प्रदर्शन भारतीय एथलेटिक्स के लिए ऐतिहासिक उपलब्धि है।

विश्व एथलेटिक्स अंडर-20

चैंपियनशिप: शाहनवाज खान

ने लंबी कूद में जीता कांस्य



यूजीन। भारत के शाहनवाज खान ने विश्व एथलेटिक्स अंडर-20 चैंपियनशिप 2026 की पुरुष लंबी कूद स्पर्धा में कांस्य पदक जीतकर इतिहास रच दिया। यह इस चैंपियनशिप में भारत का तीसरा पदक है। इससे पहले आशीष यादव ने भाला फेंक में और बसंत कुमार मेघवाल ने ऊँची कूद में रजत पदक जीता था। शाहनवाज ने फाइनल में 7.84 मीटर की सर्वश्रेष्ठ छलांग लगाकर कांस्य पदक अपने नाम किया। वह विश्व एथलेटिक्स अंडर-20 चैंपियनशिप में लंबी कूद में पदक जीतने वाले पहले भारतीय पुरुष एथलीट बन गए हैं। इससे पहले शाइली सिंह ने 2021 में महिलाओं की लंबी कूद में रजत पदक जीता था। हालांकि, शाहनवाज के लिए यह पदक कुछ मायनों में निराशाजनक भी रहा होगा, क्योंकि उनकी सर्वश्रेष्ठ छलांग उनके व्यक्तिगत सर्वश्रेष्ठ प्रदर्शन 8.30 मीटर से काफी कम रही। दूसरे भारतीय फाइनलिस्ट आर.सी. जितिन अर्जुनन भी अपने व्यक्तिगत सर्वश्रेष्ठ 8.12 मीटर के करीब नहीं पहुंच सके। उन्होंने 7.59 मीटर की छलांग के साथ आठवां स्थान हासिल किया। इटली के डेनियल लियोनार्डो इंजोली ने 7.97 मीटर की छलांग के साथ स्वर्ण पदक जीता। आस्ट्रेलिया के मेसन मैकग्रीडर ने 7.96 मीटर की व्यक्तिगत सर्वश्रेष्ठ छलांग के साथ रजत पदक हासिल किया। मैकग्रीडर अपनी अंतिम छलांग में महज 0.01 मीटर के अंतर से स्वर्ण पदक से दूर गए।

म्बेउमो के गोल से मैनचेस्टर यूनाइटेड ने पीएसजी को 1-1 से बराबरी पर रोका

गाथेनबर्ग (स्वीडन)। ब्रायन म्बेउमो के शानदार गोल की मदद से मैनचेस्टर यूनाइटेड ने प्री-सीजन मैत्री मैच में यूरोपीय चैंपियन पेरिस सेंट-जर्मेन (पीएसजी) को 1-1 की बराबरी पर रोक दिया। उललेवी स्टेडियम में खेले गए मुकाबले के साथ ही यूनाइटेड ने प्री-सीजन में अपना अजेय अभियान जारी रखा। पीएसजी ने मुकाबले की शुरुआत बेहद आक्रामक अंदाज में की। सेनेगल के युवा फारवर्ड इब्राहिम म्बाये ने मैच के दूसरे मिनट के भीतर ही गोल कर टीम को बढ़त दिला दी। 2026 फीफा विश्व कप में प्रभावित करने वाले म्बाये ने पीएसजी के पहले ही मौके को गोल में बदलकर यूनाइटेड पर दबाव बना दिया। यूनाइटेड को 20 मिनट के बाद बड़ा झटका लगा, जब मेसन माउंट वॉटिल होकर मैदान से बाहर हो गए। इसके बावजूद टीम ने दबाव झेला और आधे घंटे का खेल पूरा होने के बाद बराबरी हासिल कर ली। एटलेटिको मैड्रिड के खिलाफ पिछले मुकाबले में दो गोल करके यूनाइटेड को 2-1 से जीत दिलाने वाले ब्रायन म्बेउमो ने एक बार फिर टीम को संकट से बाहर निकाला। उन्होंने शानदार फिनिश के साथ गेंद को गोल में पहुंचाकर स्कोर 1-1 कर दिया। इसके बाद यूनाइटेड ने लगातार पीएसजी पर दबाव बनाया और गोल पर छह शाट लगाए, जबकि पीएसजी के खिलाड़ी सिर्फ दो शाट ही लक्ष्य पर रख सके। हालांकि, रूसी गोलकीपर माटवे सफोनोव ने शानदार प्रदर्शन करते हुए पांच महत्वपूर्ण बचाव किए और अपनी टीम को हार से बचाया। माइकल कैरिक की टीम को इससे पहले रेसहेम एएफसी के खिलाफ हार का सामना करना पड़ा था, लेकिन उसके बाद के तीन मुकाबलों में यूनाइटेड ने दो जीत और एक ड्रा हासिल किया है।

नईदुनिया

डीपीएल: आउटर दिल्ली वारियर्स ने सेंट्रल दिल्ली किंग्स को 25 रन से हराया

नई दिल्ली

यजस शर्मा की आक्रामक पारी और

शिवम शर्मा व नवदीप सैनी की

शानदार गेंदबाजी के दम पर आउटर

दिल्ली वारियर्स ने दिल्ली प्रीमियर लीग

(डीपीएल) 2026 में सेंट्रल दिल्ली

किंग्स को 25 रन से हरा दिया। अरुण

जेटली स्टेडियम में खेले गए मुकाबले

में आउटर दिल्ली वारियर्स ने पहले

बल्लेबाजी करते हुए।

20 ओवर में 216/9 का विशाल स्कोर खड़ा किया और सेंट्रल दिल्ली किंग्स को 17.2 ओवर में 191 रन पर समेट दिया। आउटर दिल्ली वारियर्स को मजबूत शुरुआत दिलाने में यजस शर्मा ने अहम भूमिका निभाई। उन्होंने महज 25 गेंदों में 46 रन बनाए, जिसमें चार चौके और तीन छक्के शामिल रहे। उनकी आक्रामक बल्लेबाजी ने टीम के बड़े स्कोर की नींव रखी।

मध्य ओवरों में जॉटी सिद्धू (2/14) और मोनी ग्रेवाल (2/47) ने वारियर्स पर दबाव बनाया, लेकिन टीम ने अंतिम ओवरों में शानदार वापसी की। शिवम शर्मा ने 10 गेंदों में 24, हर्ष त्यागी ने 10 गेंदों में 24 रन बनाए, जबकि कप्तान सिद्धांत शर्मा ने सिर्फ पांच गेंदों में नाबाद 19 रन ठोककर टीम को 200 रन के

पार पहुंचाया।

यश धुल ने दी तेज शुरुआत, फिर

लक्ष्मड़ाई पारी

217 रन के लक्ष्य का पीछा करने उतरी सेंट्रल दिल्ली किंग्स को कप्तान यश धुल ने तूफानी शुरुआत दिलाई। धुल ने 23 गेंदों में छह चौकों और तीन छक्कों की मदद से 47 रन बनाए। हालांकि, प्रथम सल्लूजा ने उन्हें आउट कर किंग्स को बड़ा झटका दिया।

इसके बाद शिवम शर्मा और हर्ष त्यागी ने नियमित अंतराल पर विकेट लेकर सेंट्रल दिल्ली किंग्स की कमर तोड़ दी। शिवम ने 37 रन देकर तीन विकेट लिए, जबकि हर्ष ने 26 रन देकर दो विकेट चटकाए। 14वें ओवर तक किंग्स का स्कोर 141/8 हो गया और उसकी हार लगभग

तय नजर आने लगी।

इसके बाद जसवीर सेहरावत ने शानदार पलटवार करते हुए मुकाबले में रोमांच पैदा कर दिया। उन्होंने सिर्फ 33 गेंदों में छह चौकों और चार छक्कों की मदद से 62 रन की तूफानी पारी खेली। उन्होंने दिविज मेहरा (2*) के साथ नौवें विकेट के लिए केवल 20 गेंदों में 50 रन की साझेदारी कर सेंट्रल दिल्ली किंग्स की उम्मीदें जगा दीं।

हालांकि, नवदीप सैनी ने 18वें ओवर में सेहरावत को आउट कर इस साझेदारी को तोड़ दिया। इसके दो गेंद बाद उन्होंने एक और विकेट लेकर मुकाबला समाप्त कर दिया। सेंट्रल दिल्ली किंग्स की पूरी टीम 17.2 ओवर में 191 रन पर आउट हो गई और आउटर दिल्ली वारियर्स ने 25 रन से रोमांचक जीत दर्ज की।

अश्विनी चालीहा ने कोरिया मास्टर्स

अपने नाम किया, पहली बार जीता

बीडब्ल्यूएफ टूर खिताब



सियोल

भारत की अश्विनी चालीहा ने

वापसी करते हुए चीन की हान

कियान शी को हराकर

बीडब्ल्यूएफ कोरिया मास्टर्स

2026 का महिला एकल खिताब

जीत लिया है। यह अश्विनी का

पहला बीडब्ल्यूएफ वर्ल्ड टूर

खिताब है।

26 वर्षीय गुवाहाटी की अश्विनी ने चौथी वरीयता प्राप्त चीनी खिलाड़ी के खिलाफ पहला गेम 14-21 से गंवाने के बाद जोरदार वापसी की और आले दोनों गेम 21-14, 21-14 से जीतकर 53 मिनट में मुकाबला अपने नाम कर लिया।

निर्णायक गेम में अश्विनी एक समय 9-11 से पीछे चल रही थीं, लेकिन कोर्ट के दूसरे छोर से मिल रही अनुकूल ड्रिफ्ट का उन्होंने शानदार फायदा उठाया। उन्होंने इसके बाद बचे 15 में से 12 अंक जीतकर मुकाबला अपने नाम कर लिया।

मई में तीन महीने की चोट के बाद वापसी करने वाली विश्व की 50वें नंबर की अश्विनी ने बीडब्ल्यूएफ टूर पर लगातार प्रभावशाली प्रदर्शन

किया है। वापसी के बाद अपने पहले दो टूर्नामेंटों में उन्होंने चाइना मास्टर्स और मलेशिया मास्टर्स के क्वार्टर फाइनल तक का सफर तय किया था।

इस खिताबी जीत से पहले उनके लिए इस सत्र का सर्वश्रेष्ठ प्रदर्शन जून में मकाऊ ओपन में सेमीफाइनल तक पहुंचना था, जहां उन्हें दक्षिण कोरिया की उपविजेता पार्क गा-उन से हार मिली थी।

राष्ट्रीय उत्कृष्टता केंद्र, गुवाहाटी में पार्क गा-सांग के मार्गदर्शन में प्रशिक्षण लेने वाली अश्विनी ने कोरिया मास्टर्स के क्वार्टर फाइनल में शीर्ष वरीयता प्राप्त जापान की हिना अकेची की हथिया था। इसके बाद सेमीफाइनल में उन्होंने अपनी हमबतन रक्षिता रामराज को शिकस्त देकर फाइनल में जगह बनाई।

कोरिया मास्टर्स का खिताब भारत के लिए लगातार दूसरा महिला एकल बीडब्ल्यूएफ टूर खिताब है। पिछले सप्ताह तन्वी शर्मा ने ताइपे ओपन का खिताब जीता था।

अश्विनी और तन्वी अब उन चुनिंदा भारतीय खिलाड़ियों की सूची में शामिल हो गई हैं, जिन्होंने महिला एकल में बीडब्ल्यूएफ टूर खिताब जीता है। इस सूची में साइना नेहवाल, पी.वी. सिंधु और देविका सिहाग भी शामिल हैं।

सिद्धार्थ निगम बोले, फिटनेस

को नशे की जगह अपनाएं

साइकिल यात्रा पूरी करने के बाद

अभिनेता और जिम्नास्ट सिद्धार्थ निगम

ने कहा, सुबह पांच बजे बाहर

निकलना और दिल्लीभर के लोगों को

इतनी ऊर्जा और उत्साह के साथ

साइकिल चलाते देखा शानदार

लिए गेम जोन भी बनाया गया। इसके

अलावा रस्साकशी और बाधा दौड़ जैसी

फिटनेस गतिविधियां भी आयोजित की गईं।

कार्यक्रम में अभिनेता एवं माडल

सिद्धार्थ निगम, अंतरराष्ट्रीय स्क्वैश

खिलाड़ी और जूनियर राष्ट्रीय चैंपियन

गुरवीर सिंह, फिट इंडिया एंबेसडर नरेंद्र

कुमार और फिट इंडिया चैंपियन एवं

प्रसिद्ध जुंबा प्रशिक्षक मीनल पाठक ने

इंग्रस, सिगरेट और शराब से दूर रहें,

अपने शरीर का ध्यान रखें और हर दिन काम-से-काम ×0 मिनट फिटनेस के लिए समर्पित करें। फिटनेस का डोज, आधे घंटे रोज।

गुरवीर सिंह ने युवाओं से रोज ×0

मिनट व्यायाम की अपील की

अंतरराष्ट्रीय स्क्वैश खिलाड़ी गुरवीर

सिंह ने कहा, फिट इंडिया और नशामुक्त

भारत युवाओं को फिटनेस की ओर

प्रेरित करने और नशे से दूर रखने की

बेहतरीन पहल है। हर व्यक्ति को हर दिन

काम-से-काम ×0 मिनट शारीरिक

गतिविधि के लिए समर्पित करना

चाहिए। उन्होंने राष्ट्रमंडल खेलों में

भारत के प्रदर्शन की भी सराहना करते

हुए कहा, राष्ट्रमंडल खेलों में भारत का

×9 पदकों का प्रदर्शन भी बेहद सराहनीय

है और हमारे खिलाड़ियों ने देश को

गौरवान्वित किया है।

शेर-ए-पंजाब टी20 लीग: गिल फाजिल्का फाल्कन्स, अभिषेक अमृतसर सूरमाज के मार्की खिलाड़ी बने

चंडीगढ़

भारतीय क्रिकेट टीम के कप्तान शुभमन

गिल आगामी शेर-ए-पंजाब टी20 लीग में

फाजिल्का फाल्कन्स की ओर से खेलेंगे।

वही विस्फोटक आलराउंडर अभिषेक शर्मा

को अमृतसर सूरमाज, बाएं हाथ के तेज

गेंदबाज अर्शदीप सिंह को लुधियाना

लारंस और विकेटकीपर-बल्लेबाज

प्रमसिमरन सिंह को जालंधर वारियर्स का

मार्की खिलाड़ी बनाया गया है।

रमनदीप सिंह मोहाली किंग्स के मार्की खिलाड़ी होंगे, जबकि युवा तेज गेंदबाज गुरनूर बरार बठिंडा रायल्स का प्रतिनिधित्व करेंगे। पंजाब क्रिकेट से जुड़े इन प्रमुख खिलाड़ियों की मौजूदगी से शेर-ए-पंजाब टी20 लीग की लोकप्रियता और प्रतिस्पर्धा को बढ़ावा मिलने की उम्मीद है। लीग पंजाब के उभरते क्रिकेटरों को स्थापित अंतरराष्ट्रीय खिलाड़ियों के साथ खेलने और अपनी प्रतिभा दिखाने का बड़ा मंच उपलब्ध कराएगी। इससे राज्य के युवा खिलाड़ियों को शीर्ष स्तर के क्रिकेट से सीखने और आगे बढ़ने का अवसर मिलेगा।

पंजाब के मुख्यमंत्री भगवंत सिंह मान ने एक आधिकारिक बयान में कहा, पंजाब हमेशा से



आसधारण क्रिकेट प्रतिभाओं की भूमि रहा है और शेर-ए-पंजाब टी20 लीग उस प्रतिभा को सामने लाने का महत्वपूर्ण मंच है। शुभमन गिल, अभिषेक शर्मा और अर्शदीप सिंह जैसे खिलाड़ियों की मौजूदगी राज्य के अगली पीढ़ी के क्रिकेटरों को प्रेरित करेगी। हम चाहते हैं कि पंजाब लगातार ऐसे खिलाड़ी तैयार करता रहे जो सर्वोच्च स्तर पर भारत का प्रतिनिधित्व कर सकें।

पीसीए सचिव गुरमीत सिंह मीत हेयर ने कहा, शेर-ए-पंजाब टी20 लीग के नए सत्र के लिए मार्की खिलाड़ियों की घोषणा एक उत्साहजनक शुरुआत है। इन खिलाड़ियों ने सर्वोच्च स्तर पर अपनी पहचान बनाई है और उनकी भागीदारी पंजाब के युवा क्रिकेटरों को

सीखने, प्रतिस्पर्धा करने और आगे बढ़ने का अवसर देगी। स्थापित भारतीय सितारों और उभरती प्रतिभाओं का यह संयोजन पंजाब के क्रिकेट ढांचे को मजबूत करने और राज्य के आगामी पीढ़ी के क्रिकेटरों के लिए नए अवसर पैदा करने की दिशा में एक महत्वपूर्ण कदम साबित होगा।

मार्की खिलाड़ियों की टीमों

- शुभमन गिल — फाजिल्का फाल्कन्स
- अभिषेक शर्मा — अमृतसर सूरमाज
- अर्शदीप सिंह — लुधियाना लारंस
- प्रभसिमरन सिंह — जालंधर वारियर्स
- रमनदीप सिंह — मोहाली किंग्स
- गुरनूर बरार — बठिंडा रायल्स

खेल मंत्री मांडविया ने नशामुक्त भारत संदेश के साथ फिट

इंडिया संडे आन साइकिल के 85वें संस्करण का किया नेतृत्व

हणोल (गुजरात)

केंद्रीय युवा कार्यक्रम एवं खेल मंत्री डा. मनसुख मांडविया ने गुजरात के हणोल से फिट इंडिया संडे आन साइकिल के 85वें संस्करण का नेतृत्व किया। इस अवसर पर युवाओं, माय भारत और राष्ट्रीय सेवा योजना (एनएसएस) से जुड़े प्रतिभागियों ने नशामुक्त भारत का सामूहिक संकल्प लिया। अभियान का संदेश रहा-फिटनेस को हां कहें, ड्रग्स को ना कहें।

युवा कार्यक्रम एवं खेल मंत्रालय की ओर से फिट इंडिया अभियान के तहत आयोजित इस कार्यक्रम का उद्देश्य युवाओं को नशे से दूर रखते हुए फिटनेस को स्वस्थ जीवनशैली के सकारात्मक विकल्प के रूप में बढ़ावा देना था।

डा. मांडविया ने संडे आन साइकिल को जन आंदोलन बताते हुए कहा, मुझे खुशी है कि यह पहल प्रधानमंत्री के फिट इंडिया आंदोलन को आगे बढ़ाने के लिए एक बड़े आंदोलन के रूप में विकसित हुई है। देशभर में 10,000 से अधिक स्थानों पर युवाओं ने साइकिलिंग के माध्यम से यह संदेश दिया है। डा. मांडविया ने दिसंबर 2024 में संडे आन साइकिल की शुरुआत की थी। इसके बाद से पूरे देश में ×0 लाख से अधिक लोग इस अभियान में भाग ले चुके हैं।

दिल्ली में 1000 से अधिक लोगों

ने लिया नशामुक्त का संकल्प

दिल्ली में इसका मुख्य कार्यक्रम मेजर ध्यानचंद राष्ट्रीय स्टेडियम में आयोजित किया गया। कार्यक्रम का प्रमुख आकर्षण सामूहिक नशामुक्त भारत संकल्प रहा, जिसमें 1000 से अधिक प्रतिभागियों ने नशे से मुक्त जीवन जीने और अपने परिवार, दोस्तों



तथा समुदाय को स्वस्थ जीवनशैली अपनाने के लिए प्रेरित करने का संकल्प लिया। 1000 से अधिक लोग स्टेडियम पहुंच गए थे। प्रतिभागियों ने योग और जुंबा जैसी गतिविधियों में हिस्सा लिया। इसके बाद इंडिया गेट और कर्तव्य पथ के आसपास पांच किलोमीटर की साइकिल यात्रा निकाली गई। कार्यक्रम में कैरम, शतरंज, लुडो और बैडमिंटन के लिए गेम जोन भी बनाया गया। इसके अलावा रस्साकशी और बाधा दौड़ जैसी फिटनेस गतिविधियां भी आयोजित की गईं।

कार्यक्रम में अभिनेता एवं माडल सिद्धार्थ निगम, अंतरराष्ट्रीय स्क्वैश खिलाड़ी और जूनियर राष्ट्रीय चैंपियन गुरवीर सिंह, फिट इंडिया एंबेसडर नरेंद्र कुमार और फिट इंडिया चैंपियन एवं प्रसिद्ध जुंबा प्रशिक्षक मीनल पाठक ने

अरिहना ने एशियन एरोबिक जिम्नास्टिक चैंपियनशिप में स्वर्ण पदक जीता



मनीला। भारत की अरिहना पंगमबम ने फिलीपींस में जारी एशियन एरोबिक जिम्नास्टिक चैंपियनशिप में स्वर्ण पदक जीतकर एक बड़ी उपलब्धि हासिल की है। अरिहना सीनियर महिला व्यक्तिगत श्रेणी में स्वर्ण पदक जीतने वाली पहली भारतीय एथलीट हैं। इसी के साथ ही भारतीय टीम को इस कांतिनेंटल स्पर्धा में पहला स्वर्ण पदक मिला है। अरिहना ने फिलीपींस में हुए फाइनल में कुल 19.100 अंक हासिल किए। उन्होंने आर्टिस्ट्री में 8.650, एजजीक्यूशन में 7.600 और डिफिकल्टी में 2.850 अंक हासिल कर स्वर्ण अपने नाम किया। यह प्रदर्शन न केवल उनके व्यक्तिगत कौशल का प्रमाण है, बल्कि भारतीय एरोबिक जिम्नास्टिक के लिए एक मील का पत्थर भी है। अरिहना पिछली एशियन चैंपियनशिप में कुछ ही अंकों से पीछे होने के कारण चौथे स्थान पर रह गई थीं। उस हार से सबक लेते हुए उन्होंने इस बार कोई गलती नहीं की। इस युवा खिलाड़ी ने कहा, यह पदक मेरे लिए बहुत मायने रखता है क्योंकि मैं अपने लिए नहीं बल्कि देश के लिए पदक जीतना चाहती थी। 19 साल की अरिहना ने अपनी सफलता का श्रेय अपने कोच और माता-पिता को भी दिया।

यूरोपीय एथलेटिक्स चैंपियनशिप का आगाज सोमवार से, डुप्लाटिस और इंगब्रिगत्सेन पर रहेंगी नजरें

बर्मिंघम

विश्व रिकार्डधारी और ओलंपिक

चैंपियन अर्मांड मोंडो डुप्लाटिस समेत

दुनिया के 10 मौजूदा चैंपियन सोमवार

से शुरू हो रही यूरोपीय एथलेटिक्स

चैंपियनशिप 2026 में पदक के लिए

उतरेंगे। ब्रिटेन में पहली बार आयोजित

हो रही इस चैंपियनशिप में 49 देशों के

एथलीट हिस्सा लेंगे और 50 स्वर्ण

पदकों के लिए मुकाबला होगा।

डुप्लाटिस पुरुषों की पोल वाल्ट स्पर्धा में

आकर्षण का केंद्र होंगे। उनके अलावा आइजैक

नाडेर (1500 मीटर), जिमी ग्रेसियर (5000 और

10,000 मीटर), मैटिया फुरलानी (लंबी कूद), पेड्रो पिचार्डो (त्रिकूद), डेनियल स्टाहल (चक्का फेंक) और लियो न्यूगेबायर (डेकाथलान) मौजूदा विश्व चैंपियन हैं।

महिलाओं में फेमके बोल (400 मीटर बाधा दौड़), दिताजी कांबुंडी (100 मीटर बाधा दौड़) और मारिया पेर्रेज प्रमुख विश्व चैंपियन हैं।

चौथे लगातार यूरोपीय खिताब पर

डुप्लाटिस की नजर

डुप्लाटिस, जैकब इंगब्रिगत्सेन, मिल्टियादिस टेंटोग्लू और नावें के 400 मीटर बाधा धावन कास्टेन वारहोम लगातार चौथा यूरोपीय खिताब जीतने के लक्ष्य के साथ उतरेंगे। वहीं यारोस्लावा माहुचिख और कीली हागिन्सन लगातार तीसरा स्वर्ण जीतने की कोशिश करेंगी। डुप्लाटिस लंदन डायमंड लीग में बर्मी जांच की समस्या के कारण हिस्सा नहीं ले पाए थे।

